

У рамках 75-годдзя Вялікай Перамогі да Дня горада бібліёграфамі цэнтральнай раённай бібліятэкі распрацаваны закладкі-банэры пад назвай [«Вуліцы, авеяныя славай: гісторыя Вялікай Айчыннай у назвах вуліц Кобрына»](#)

і

[«Хроніка вызвалення Кобрына»](#)

.

Крэатыўныя закладкі змяшчаюць кароткую фактаграфічную інфармацыю, а адпаведны QR-код дазваляе зацікаўленаму чалавеку імгненна зайсці на сайт Кобрынскай РЦБС і атрымаць больш поўную інфармацыю па тэме.

Закладка «Вуліцы, авеяныя славай» накіроўвае да даведнікаў па вуліцах «Думаць пра жывых, памятаць пра загінуўшых», «Імёны тваіх вуліц, горад Кобрын», дзе можна падрабязна пазнаёміцца з вуліцамі Кобрына, якія носяць імёны ўдзельнікаў Вялікай Айчыннай вайны. Кабрынчане свята шануюць і захоўваюць памяць аб тых, хто загінуў у баях з ворагам, і бясконца ўдзячныя ім за мужнасць, нязменную веру ў перамогу. 19 вуліц Кобрына носяць імёны герояў, удзельнікаў Вялікай Айчыннай. Імёны тых, хто загінуў вызваляючы Кобрын, хто мужна змагаўся пры абароне яго і праявіў гераізм, прысвоены 8 вуліцам нашага горада.

Закладка-банэр «Хроніка вызвалення Кобрына» дае адсылку да бібліяграфічнага летапісу «Яны вызвалялі наш горад» - выдання, якое змяшчае хроніку вызвалення Кобрына, дазваляе даведацца пра тых, хто прымаў удзел у вызваленні горада ад нямецка-фашысцкіх захопнікаў. 20 ліпеня 1944 г. назаўжды ўпісана ў гісторыю нашага горада - у гэты дзень прыйшло доўгачаканае вызваленне ад фашысцкай акупацыі. Невыпадкава сёння дату 20 ліпеня мы святкуем як Дзень горада, не забываючы ўшаноўваць ветэранаў Вялікай Айчыннай вайны і паважаць памяць загінуўшых.

Кобрынская цэнтральная
раённая бібліятэка

ХРОНІКА ВЫЗВАЛЕННЯ КОБРЫНА

75 год
Вялікай Перамогі



20 ліпеня 1944 г.
назаўжды ўпісана ў
гісторыю Кобрына
як дзень вызвалення ад
фашысцкай акупацыі.
Невыпадкава сёння
дату 20 ліпеня мы
святкуем як Дзень
горада.

ДЗЕНЬ
ГОРАДА

Кобрынская цэнтральная
раённая бібліятэка

ВУЛІЦЫ, АВЕЯНЫЯ СЛАВАЙ

Гісторыя Вялікай Айчыннай
у назвах вуліц
КОБРЫНА

75 год
Вялікай Перамогі



19 вуліц Кобрына
носяць імёны герояў,
удзельнікаў Вялікай
Айчыннай. 8 вуліц
нашага горада названы
ў гонар тых, хто аддаў
жыццё за вызваленне
Кобрыншчыны.

ДЗЕНЬ
ГОРАДА